

Ánnfinn Kallsberg, lögmaður:

# Til Noregs at vitja kong og fimm ráðharrar

*Tað er ikki hvønn dagshending, at føroyskur lögmaður vitjar kong og fimm av mest týðandi ráðharrunum í einum øðrum landi. Tað ger hann mánadagin, tá hann byrjar almennu vitjan sína í Noregi*

JAN MULLER

Um sama mundið vitjar landsstýrismaðurin í oljumálum eisini í Noregi. Hann skal m.a. hitta norska og bretska starvsbróðurin. Bæði Ánnfinn Kallsberg og Eyðun Eltør skulu vitja á oljupallum í Norðsjónum og á oljuframsýning í Stavanger.

Sunnudagin fara Ánnfinn Kallsberg, lögmaður og Eyðun Eltør, landsstýrismaður á almenna vitjan í Noregi. Hóast teir bæði fara úr Føroyum um sama mundið, so hava teir ymisk ørindi og skulu vitja á ymskum plássum. Tó enda bæði tveir á stóru aljóða oljuframsýningini í Stavanger.

## Lögmaður til Oslo

Tað er norski forsætisráðharrin, sum hevur boðið Ánnfinni Kallsberg at vitja, meðan starvsbróðurin, norski orku- og oljumálaráðharrin, Marit Arnstad, hevur boðið Eyðun Eltør at vitja. Innbjóðingin, sum longu varð ætlað undanfarna lögmanni, Edmundi Joensen, sum tá eisini umsát



Okkara oljumálaráðharrin, Eyðun Eltør skal m. a. hitta norska oljumálaráðharrin, Marit Arnstad og bretska oljumálaráðharrin, John B. attle



oljumálini, verður so ikki nakað fyrr enn nú.

Tað kann ikki sigast annað enn, at talan er um veruliga statsmannavitjan, hyggja vit at skránni yvir vitjan lögmanns í norska høvuðsstaðnum mánadagin. Einki er at ivast í, at hetta er tann størstu heidurin, sum nakrantíð er vistur einum lögmanni. Og tað sigur heldur ikki so lítur um ynskið hjá norðmonnum at knýta lættari bond við londini í útórði, eitt nú Føroyar.


Lögmaður fær nógv at siggja til í Oslo mánadagin. Ikki meira enn hevur norska stjórnin endað fundir sínar við Arafat og aðrar leiðarar í Miðeystin, so kemur Ánnfinn Kallsberg at vitjan. Á miðdegi mánadagin skal lögmaður í audiens hjá kongi. Hetta er helst fyrstu ferð nakrantíð, at ein føroyskur lögmaður er gestur hjá norska konganum.

Seinnapartin gongur tað so slag í slag. Fyrst gongur leiðin til umboðsibúðina hjá

Kjell Magne Bondevig, forsætisráðharrin. Eftir tað verður stuttur fundur við pressuna. Hadaði gongur leiðin til olju- og orkumálaráðið, har lögmaður hittir olju- og orkumálaráðharrin Marit Arnstad. Eftir tað skal hann hitta Peter Angelsen, fiskimálaráðharrin. Síðani stendur uttanríkisráðharrin Knut Vollebæk fyrri túri, og um kvöldið hittir lögmaður fimta ráðharrin, nevniliga kommunu- og regionalráðharrin Ragnhild Haarstad, sum eisini er vartur við ein døgurða.

## Út á oljupall

Eftir henda fyrsta og mest týðandi dagin á vitjan lögmanns snýr restin av ferðini seg mest um olju. Týsdagin skal lögmaður vitja umboð á „flaggskipinum“ hjá oljufelagnum Saga Petroleum, Snorre oljupallurin, sum liggur nakað uttan fyri Bergen. Hetta man helst verða fyrstu ferð nakrantíð, at ein føroyskur lögmaður vitjar umboð á einum oljupalli til havs. Nú eru oljumlóg til eitt nýtt málsøk, men av tí at uttanríksmáluni eru málsök, hjá lögmanni, og hesi eisini



Ánnfinn Kallsberg skal bæði hitta Harald Kong og fimm av norsku ráðharrunum við forsætisráðharranum á odda

fevna um nýggju samvinnu-møguleikar Føroya við úrheimin, eitt nú oljuvinnuna, sær lögmaður tað sum sína uppgávu eisini at kunna seg og fylgja væl við á hesum øki. Eitt øki, sum í framtíðini kann fáa stóran týdning fyrri Føroyar.

Týskveldið verður skipað fyrri útferð á Lysefjörðinum, har tey trí norsku oljufeløgini, Statoil, Norsk Hydro og Saga eru vartur við einu døgurða.

Mikudagin verður lögmaður á oljumessuni í Stavanger. Hon verður sett dagin fyrri. Ætlanin er at skipa fyrri eini rundferð á messuni fyrri bæði lögmanni og Eyðun Eltør, landsstýrismaðni í oljumálum. Eftir tað skal hann vitja í oljudirektoriatinum, har fyrrverandi fíggjarmálaráðharrin og nú oljutjóri Gunnar Berge er vartur.

Um kvöldið verður lögmaður hjástaðdur á høvuðsstaðini hjá Statoil, har skipað verður fyrri tað norðmenn kalla „hageselskab“. Her er Rolf Magne Larsen, stjóri í Statoil vartur.

Lögmaður fer aftur til Føroya hósdagin. Saman við lögmanni á ferðini eru Marjun Hanussardóttir, lögmannsstjóri og Herluf Sigvaldsson, leiðari á uttanríksisdeildini í Tinganesi. Eisini er Mogens Holm Petersen, ráðgevi í føroyskum málum í danska uttanríkisráðnum við í ferðalagnum.

## Eltør eisini í „eldin“

Um somu tíð sum lögmaður fer til Oslo fer Eyðun Eltør, landsstýrismaður í olju- og umhvørvismálum til Bergen. Higani gongur leiðin út á ein boripallin Vestfrigg, sum arbeiðir fyrri Statoil. Tvs. at meðan lög-

maður skal vitja ein framleiðslupall, so skal Eltør vitja ein pall, sum leitar eftir olju.

Eyðun Eltør verður so eisini við til setanina av oljumessuni ONS 98, sum verður týsdagin. Umframt hann verða eisini fleiri aðrir olju- og orkumálaráðharrar við á oljuframsýningini, eitt nú tann norski, bretski, danski og tann russiski. Ahugavert er eisini at bíta merki í, at amerikanski varaforsætin Al Gore verður við á ráðstevnunni, sum er knytt at messuni.

Týsdagin er avtalaður fundur millum føroyska og bretska orkumálaráðharrin. Hesin eitur John Battle. Teir fara helst at umrøða felags áhugamál, og helst verður eisini marknatráttan við England umrødd.

Eyðun Eltør kemur helst eisini at hitta norska starvsbróðurin Marit Arnstad. Annars er ætlanin at landsstýrismaðurin skal luttaka á ráðstevnunni og annars á føroyska báttinum á framsýningini. Saman við Eyðun Eltør eru eisini Herólfr Joensen, leiðari á Oljufyrirsitingini, Martin Heinesen, leiðari av jarðfrøðissavninginum og Alex Buvik, ráðgevi í umhvørvismálum á ONS.

Eyðun Eltør fer annars at fáa úr at gera mikudagin og hósdagin. Mikudagin skal hann m.a. vitja Saga og fáa innlit í trygdar- og tilbúgvingsarkipanini hjá felagnum.

Umleið 20 føroyskir luttakarar eru á básinum á ONS. Flogfarið hjá Atlantic ger leigutúr til messuna, og eru nærum 80 føroyingar vð.

Stóra aljóða oljuframsýningin og ráðstevnan ONS er annaðhvørt ár. Hundræðtals fyrirtøkur í oljuvinnuni kring allan heim luttaka við øllum hugsandi vørum og tænastu, sum eru í hesi vinnu. Evnið á ráðstevuni hesaferð er m.a. umhvørvi. Føroysku luttakararnir á oljumessuni í Stavanger koma heim aftur friggjakvöldið.



A myndini sæst Haraldur Kongur seta einu oljusstevnu